

28-07

† Μνήμη τῶν Ἁγίων Ἀποστόλων καὶ Διακόνων Προχόρου, Νικάνορος, Τίμωνος καὶ Παρμενᾶ, καὶ τῆς ὁσίας μητρὸς ἡμῶν  
† Εἰρήνης τῆς ἀσκησάσης ἐν τῇ μονῇ τοῦ Χρυσοβαλάντου.

Μετὰ τὸν Ἐξάψαλμον,...

Συναπτὴ μεγάλη καὶ ἡ Ἐκφώνησις  
‘Ὅτι πρέπει σοι πᾶσα δόξα...

ᾠχος πλ. α’.

Θεὸς Κύριος, καὶ ἐπέφανεν ἡμῖν, εὐλογημένος ὁ ἐρχόμενος ἐν ὀνόματι Κυρίου.

Σπχ, α’. Ἐξομολογεῖσθε τῷ Κυρίῳ, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

Θεὸς Κύριος, καὶ ἐπέφανεν ἡμῖν...

Σπχ,β’. Πάντα τὰ ἔθνη ἐκύκλωσάν με, καὶ τῷ ὀνόματι Κυρίου ἡμυνάμην αὐτούς.

Θεὸς Κύριος, καὶ ἐπέφανεν ἡμῖν...

Σπχ, γ’. Παρὰ Κυρίου ἐγένετο αὕτη, καὶ ἐστὶ θαυμαστὴ ἐν ὀφθαλμοῖς ἡμῶν.

Θεὸς Κύριος, καὶ ἐπέφανεν ἡμῖν...

Ἀπολυτίκιον

ᾠχος πλ. α’. Τὸν συνάναρχον Λόγον.

Βασιλείας γήινου πάλαι οὐκ ἔτυχες, ἀλλ’ ἀφθάρτων στεφάνων νῦν σὲ ἠξίωσεν, ὁ Νυμφίος σου Χριστὸς ὁ ὠραιότατος, ὃ καθιέρωσας σαυτήν, ὅλη καρδιά καὶ ψυχῇ, Εἰρήνη Ὅσια Μητέρα, Χρυσοβαλάντου ἡ δόξα, ἡμῶν δὲ προσφυγὴ καὶ βοήθεια.

ᾠχος πλ. γ’. Θείας πίστεως.

Δόξα Πατρὶ...

Δόξαν ρέουσας, ὑπεριδοῦσα, νύμφη ἄμωμος, ὠφθης τοῦ Λόγου, δι’ ἀσκήσεως Ὅσια ἐκλάμψασα· ὡς οὖν Εἰρήνη τυχοῦσα τοῦ πόθου σου, ἐν ὁμονοίᾳ ἡμᾶς διαφύλαττε, ἀξιάγαστε, Χριστῷ τῷ Θεῷ πρεσβεύουσα, δωρήσασθαι ἡμῖν τὸ μέγα ἔλεος.

Καὶ νῦν... Θεοτοκίον

Ὁὐκ ἐπὶ τὴν μεσιτεύσασαν τὴν σωτηρίαν τοῦ γένους ἡμῶν, ἀνυμνοῦμεν Θεοτόκε Παρθένε, ἐν τῇ σαρκὶ γὰρ τῇ ἐκ σοῦ προσληφθείσῃ, ὁ Υἱὸς σου καὶ Θεὸς ἡμῶν τὸ διὰ Σταυροῦ καταδεξάμενος πάθος, ἐλυτρώσατο ἡμᾶς, ἐκ φθορᾶς ὡς φιλόανθρωπος.

Συναπτὴ μικρὰ καὶ ἡ Ἐκφώνησις

‘Ὅτι σὸν τὸ κράτος...

ΚΑΘΙΣΜΑΤΑ

Μετὰ τὴν α’ Σπυχολογίαν Καθίσματα  
ᾠχος α’.

Τὸν τάφον σου Σωτήρ,

Ὡς ἄνθος εὐθαλές, καὶ ἠδύπνευστον κρίνον, ἐξήνηθης σεμνή, ἐν κοιλάδι τοῦ βίου, καὶ χαίρουσα προσήγαγες, Ἰησοῦ τῷ νυμφίῳ σου, τὴν ἀκήρατον, τῶν ἀρετῶν εὐωδίαν· ὃν ἰκέτευε, του εἰρηνεῦσαι τὸν κόσμον, Εἰρήνη φερώνυμε.

Δόξα... Ὅμοιον

Ὡραία τῇ μορφῇ, εὐπρεπὴς τῇ καρδίᾳ, λαμπρὰ καὶ τῇ ψυχῇ, δεδειγμένη Ὅσια, τερπνόν καταγωγίον τῆς Τριάδος γεγέννησαι, δι’ ἀσκήσεως καὶ καθαρᾶς πολιτείας, καὶ ἀπειλήφας, τὴν ἐπουράνιον δόξαν, Εἰρήνη θεόσοφε.

Καὶ νῦν... Ὁ αὐτὸς. Θεοτοκίον

Ὅπισω σου Ἀγνή, ἡ θεόφρων νεᾶνις, λιποῦσα τὰ τῆς γῆς, ἠκολούθησε Κόρη, καὶ χαίρουσα προσήνεκται, τῷ ἐκ σοῦ ἀνατείλαντι, μεγαλύνουσα, σὲ τὴν πηγάσασαν κόσμῳ, τὸ ζωήρρυτον, καὶ ἐπουράνιον μύρον, Παρθένε Παντάνασσα.

*Μετὰ τὴν β' Σπυχολογίαν*

*ᾠχος δ'*

*Κατεπλάγη Ἰωσήφ*

**Κ**ατεπλάγη εὐπρεπῶς, Μοναζουσῶν θεῖος χορός, ὅτε εἶδε σε φρικτῶς, μέσον Ὅσια τῆς νυκτός, προσευχομένην τῷ ἀνεσπέρῳ Ἥλίῳ· ὅλη γὰρ λαμπρά, ὅλη μετέωρος, ὑπερθεν τῆς γῆς, ἐστῶσα ἔφανες, τὸ τῆς μελλούσης δόξης προοίμιον, ὡς ἐν ἐσόπτρῳ τῷ σώματι· ὦ θείας δόξης ἥς ἠξιώθης, Εἰρήνη θεομακάριστε.

*Δόξα...*

*ᾠχος δ'.*

*Ἐπεφάνη σήμερον..*

**Ὡ**ς λαμπρά κυπάρισσος Θεῶ ὑψώθης, διὰ βίου κρείττονος, καὶ θεωρίας ὑψιλῆς, ὅθεν σὴν χάριν ἐδήλωσε, τῶν κυπαρίσσων ἡ κλίσις τη νεύσει σου.

*Καὶ νῦν... Θεοτοκίον. Ὅμοιον*

**Ἐ**ν ἀγκάλαις φέρουσα τὸν συνοχέα, τοῦ παντός Θεόνυμφε, ὥσπερ λαβίς χρυσοειδῆς, ταῖς θεϊκαῖς ὠραιότησι, τὴν θεοφόρον Εἰρήνη ἐλάμπρυνας.

*Μετὰ τὸν Πολυέλεον*

*Κάθισμα.*

*ᾠχος πλ. δ'. Τὴν Σοφίαν καὶ Λόγον...*

**Ὡ**ς παρθένος φρονίμη καὶ ἐκλεκτή, τὴν λαμπάδα Ὅσια τὴν

μυστικὴν, ἐλαίῳ ἀσκήσεως, δαφιλῶς καταρδεύσασα, ἀκοίμητον τὸ φέγγος αὐτῆς διετήρησας, ἀεὶ ἐκδεχομένη τὴν ἄνωθεν πρόσκλησιν· ὅθεν εἰς νυμφῶνα εἰσελθοῦσα τὸν θεῖον, τρυφᾶς ὑπὲρ ἔννοιαν, ταῖς ἀρρήτοις φαιδρότησιν, ὦ Εἰρήνη ἰσάγγελε. Πρέσβευε Χριστῷ τῷ Θεῷ, τῶν πταισμάτων ἄφεςιν δωρήσασθαι, τοῖς ἐορτάζουσι πόθῳ, τὴν ἀγίαν μνήμην σου.

*Δόξα... Καὶ νῦν... Θεοτοκίον*

**Ὡ**ς παράδεισος ἔμπνους καὶ εὐθαλής, ὡς θεόβλαστος ράβδος καὶ λογικὴ, ἀσπόρως ἐβλάστησας, τὸν τροφέα τῆς κτίσεως, ξηράναντα ἐν ξύλῳ ἀρᾶς τὰ βλαστήματα, καὶ αἰωνίου δόξης, τὸν πλοῦτον βλαστήσαντα, τοῖς σέ ὀρθοδόξως, Θεοτόκον φρονοῦσι, Παρθένε Πανάμωμε, Προφητῶν περιήχημα, καὶ βροτῶν ἡ βοήθεια. Πρέσβευε τῷ σῶ Ἰῶ καὶ Θεῷ, τῶν πταισμάτων ἄφεςιν δωρήσασθαι, τοῖς καταφεύγουσι πόθῳ τῇ θείᾳ προνοίᾳ σου.

*Τὸ α' Ἀντίφωνον τοῦ δ' ἤχου.*

*Ἀντίφωνον Α'.*

**Ἐ**κ νεότητός μου πολλὰ πολεμεῖ με πάθη· ἀλλ' αὐτὸς ἀντιλαβοῦ, καὶ σῶσον Σωτῆρ μου. (δ΄ς)

**Ο**ἱ μισοῦντες Σιών, αἰσχύνθητε ἀπὸ τοῦ Κυρίου· ὡς χόρτος γὰρ, πυρὶ ἔσεσθε ἀπεξηραμένοι. (δ΄ς)

*Δόξα.*

**Ἄ**γιῳ Πνεύματι πᾶσα ψυχὴ ζωοῦται, καὶ καθάρσει ὑψοῦται, λαμπρύνεται, τῇ τριαδικῇ μονάδι ἱεροκρυφίως.

*Καὶ νῦν.*

Ἄγιω Πνεύματι, ἀναβλύζει τὰ τῆς χάριτος ρεῖθρα, ἀρδεύοντα, ἅπασαν τὴν κτίσιν πρὸς ζωογονίαν.

*Προκείμενον. Ψαλμὸς ριγ'113*

Ἵπομένων ὑπέμεινα τὸν Κύριον, καὶ προσέσχε μοι καὶ εἰσήκουσε τῆς δεήσεώς μου. (δΨς)

**Στίχ.** Καὶ ἔστησεν ἐπὶ πέτραν τοὺς πόδας μου καὶ κατηύθυνε τὰ διαβήματά μου.

Ἵπομένων ὑπέμεινα τὸν Κύριον, καὶ προσέσχε μοι καὶ εἰσήκουσε τῆς δεήσεώς μου.

*Ἡ Τάξις τοῦ Εὐαγγελίου τοῦ Ὁρθρου ἤχος β'.*

**Π**ᾶσα πνοὴ αἰνεσάτω τὸν Κύριον.

**Π**ᾶσα πνοὴ αἰνεσάτω τὸν Κύριον.

**Στίχος.** Αἰνεῖτε τὸν Θεὸν ἐν τοῖς Ἁγίοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

**Π**ᾶσα πνοὴ αἰνεσάτω τὸν Κύριον.

*Εὐαγγέλιον*

*Ἐκ τοῦ κατὰ*

**Δ**όξα σοι, Κύριε, δόξα σοι.

*Καὶ εὐθὺς ὁ Ν' Ψαλμὸς χῦμα.*

Ἐλέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρισμῶν σου ἐξάλειψον τὸ ἀνόμημά μου.

Ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.

Ὅτι τὴν ἀνομίαν μου ἐγὼ γινώσκω καὶ ἡ ἀμαρτία μου ἐνώπιόν μου ἐστὶ διὰ παντός.

Σοὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαί σε.

Ἴδου γὰρ ἐν ἀνομίαις συνελήφθην καὶ ἐν ἀμαρτίαις ἐκίσσησέ με ἡ μήτηρ μου.

Ἴδου γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ῥαντιεῖς με ὑσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

Ἀκουτιεῖς μοι ἀγαλλίασιν καὶ εὐφροσύνην ἀγαλλιάσονται ὅστέα τεταπεινωμένα.

Ἀπόστρεψον τὸ πρόσωπόν σου ἀπὸ τῶν ἀμαρτιῶν μου καὶ πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὺς ἐγκαίνισσον ἐν τοῖς ἐγκάτοις μου.

Μὴ ἀπορρίψῃς με ἀπὸ τοῦ προσώπου σου καὶ τὸ Πνεῦμα σου τὸ ἅγιον μὴ ἀντανέλης ἀπ' ἐμοῦ.

Ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριξόν με.

Διδάξω ἀνόμους τὰς ὁδοὺς σου καὶ ἀσεβεῖς ἐπὶ σὲ ἐπιστρέψουσιν.

Ῥῦσαί με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἰνεσίαν σου.

Ὅτι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.

Θυσία τῷ Θεῷ, πνεῦμα συντετριμμένον καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

Ἄγαθυνον, Κύριε, ἐν τῇ εὐδοκίᾳ

σου τὴν Σιών, καὶ οἰκοδομηθήτω  
τὰ τείχη Ἱερουσαλήμ.

**Τ**ότε εὐδοκήσεις θυσίαν δικαιοσύνης ἀναφορὰν καὶ ὀλοκαυτώματα.

**Τ**ότε ἀνοίσουσιν ἐπὶ τὸ θυσιαστήριόν σου μόσχους.

**Δ**όξα Πατρὶ... ᾠχος β'

**Τ**αῖς τῆς σῆς Ὁσίας, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**Κ**αὶ νῦν...

**Τ**αῖς τῆς Θεοτόκου, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**Σπῆχ.** Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλήθος τῶν οἰκτιρμῶν σου ἐξάλειψον τὸ ἀνόμημά μου.

**Ἰδιόμελον.** ᾠχος πλ. β'

**Ἀ**παρησαμένη σεαυτήν, καὶ τὸν Σταυρόν σου Εὐαγγελικῶς βαστάσασα, ἔξω κόσμου καὶ σαρκὸς ἐπολιτεύσω· ὦ τοῦ θαύματος! πῶς τὸ ἀπαλὸν καὶ γεῶδές σου σῶμα, ὅλον πύρινον καὶ διαφανές, ὡς ἔσοπτρον εἰργάσω; πῶς ἐν ἀσθενείᾳ φύσεως, τῆς ἀϋλίας ἦνθησας τὰς χάριτας, καὶ τῆς ἀναστάσεως ἐκέκτησο τὰ προοίμια; Ὅντως ἔργον τοῦτο, τοῦ κενωθέντος μέχρι καὶ δούλου μορφῆς, καὶ ὑπανοίξαντος ἡμῖν, τῆς ἀθανασίας τὰς εἰσόδους. Ὡ προσάγειν ἰκεσίας μὴ παύση, τοῦ εἰρηνεῦσαι περιούσιον λαόν, Εἰρήνη μεγαλῶνυμε,

*Σῶσον ὁ Θεός τὸν λαόν σου...*

**Κ**ύριε, ἐλέησον. Κύριε, ἐλέησον. Κύριε, ἐλέησον. (δ')

*Ἐλέει καὶ οἰκτιρμοῖς...*

## ΚΑΝΟΝΕΣ

*Κανὼν τῆς Θεοτόκου.*

*ᾠδὴ α'.*

*ᾠχος πλ. δ' Ὁ Εἰρμός*

**Ἀ**ρματηλάτην Φαραῶ ἐβύθισε, τερατουργοῦσα ποτέ, Μωσαϊκὴ ῥάβδος, σταυροτύπως πλήξασα, καὶ διελοῦσα θάλασσαν, Ἰσραὴλ δὲ φυγάδα, πεζὸν ὀδίτην διέσωσεν, ἄσμα τῷ Θεῷ ἀναμέλποντα.

**Σπῆχ.** Ὑπεραγία Θεοτόκε, σῶσον ἡμᾶς.

**Χ**αριτοβρύτων δωρεῶν θησαύρισμα, γεγεννημένη Ἄγνη, ἐκ τῶν ἀκενώτων, θησαυρῶν τοῦ Πνεύματος, χάριτας θείας δώρημα, τῷ σῶ δούλῳ παράσχου, ὅπως ὑμνήσω Πανάμωμε, τὰ ὑπερφυῆ σου θαυμάσια.

**Σπῆχ.** Ὑπεραγία Θεοτόκε, σῶσον ἡμᾶς.

**Ἀ**διαφθόρως τὸν Θεὸν γεγέννηκας, τὸν καθ' ἡμᾶς δι' ἡμᾶς, ὑπερνοῦν καὶ λόγον, γεγονότα Ἄχραντε, καὶ τῆς φθορᾶς ἐξήρπασας, τὸν Ἀδάμ καὶ τὴν Εὐάν ὅθεν σοι χαῖρε κραυγάζομεν, χαῖρε ἀφθαρσίας παράδεισε.

**Σπῆχ.** Ὑπεραγία Θεοτόκε, σῶσον ἡμᾶς.

**Ρ**ήσεων χαῖρε τυπικῶν ἢ ἔκβασις, Εὐλογημένη Ἄγνη, χαῖρε θεηγόρων, Προφητῶν τό πλήρωμα τὸν τούτοις γὰρ λαλήσαντα, ἐν συμβό-

λοις καὶ τύποις, ὑπερφυῶς σωματώσασα, ὤφθης σωτηρίας κεφάλαιον.

*Κανὼν Α' τῆς Ὁσίας*

*ᾠχος πλ. δ'.*

*Ἀρματηλάτην Φαραῶ ἐβύθισε,*

*Σπῆχ.* Ὁσία τοῦ Θεοῦ, πρέσβευε ὑπὲρ ἡμῶν.

Εἰρήνης ἄρχων καὶ σοφίας πάροχε, Λόγε Θεοῦ καὶ Θεέ, λόγον μοι σοφίας, βράβευσον τοῖς χείλεσιν, ὅπως ὑμνήσω Δέσποτα, τῆς Ὁσίας Εἰρήνης, τά εὐκλεῆ κατορθώματα, δι' ὧν ἐπὶ γῆς σέ ἐδόξασεν.

*Σπῆχ.* Ὁσία τοῦ Θεοῦ, πρέσβευε ὑπὲρ ἡμῶν.

Ἰκανομένη παρθενίας ἔρωτι, ἀπὸ παιδός ὦ σεμνή, ἤθεσιν ἐνθέοις, εὐκλεῶς συνήκμασας' ψυχῆς γάρ τὴν εὐπρέπειαν, ἀνευδότης τηροῦσα, κάλλος ἐδείχθης ἀπόθετον, χάριτι καὶ φύσει ἐκλάμπουσα.

*Σπῆχ.* Ὁσία τοῦ Θεοῦ, πρέσβευε ὑπὲρ ἡμῶν.

Ράδαμνος ἔφυς εὐθαλῆς καὶ πάγκαρπος, τῇ Ἐκκλησίᾳ Χριστοῦ, ἐξ εὐγενοῦς ρίζης, προελθοῦσα πάνσεμνε, εἰρήνην δέ καὶ λύτρωσιν, καὶ ψυχῶν σωτηρίαν, καρποφορεῖς ταῖς πρεβείαις σου, τοῖς εὐλικρινῶς σε γεραίρουσι.

*Σπῆχ.* Ὑπεραγία Θεοτόκε, σῶσον ἡμᾶς. *Θεοτοκίον*

Ἡ ἐξ αἰῶνος ἐκλεκτὴ καὶ ἄμωμος, ἡ καλλονὴ Ἰακώβ, ἡ τὸν Θεὸν Λόγον, ἐν γαστρὶ χωρήσασα, ἀγνή δέ διαμείνας, μετὰ γέννησιν

θείαν, Εὐλογημένη Πανάμωμε, ρῦσαι ἐναγῶν με προλήψεων.

*Κανὼν δεύτερος.*

*ᾠχος πλ. α' Ἰππον καὶ ἀναβάτην....*

*Σπῆχ.* Ὁσία τοῦ Θεοῦ, πρέσβευε ὑπὲρ ἡμῶν.

Θείων ἀπαυγασμάτων, τῶν προϊόντων αἰεί, ἐκ πηγῆς Τρισηλίου ἐμπιπλαμένη ἔνδοξε, τὸν νοῦν μου καταύγασον, Εἰρήνη πολύδωρε, εὐφημοῦντος τὴν πολιτείαν σου.

*Σπῆχ.* Ὁσία τοῦ Θεοῦ, πρέσβευε ὑπὲρ ἡμῶν.

Ἐχουσα τῆς ἀγνείας, τό τάλαντον ταῖς χερσίν, εἰς ἑκατόν τοῦτο ἐμφρόνως ἐπλεόνασας, ἰδρῶσιν ἀσκήσεως, Εἰρήνη θεόσοφε, ἐπινίκιον ὕμνον ἄδουσα.

*Δόξα...*

Ἴθυνας τὰς κινήσεις, τῆς ψυχικῆς σου ροπῆς, ἐκ νεότητος Μήτηρ. πρὸς ἐφετῶν τὸ ἔσχατον ἐντεῦθεν ἐξέκλινας, τῆς προσύλου σχέσεως, βίον αὔλον ἀγαπήσασα.

*Καὶ νῦν... Θεοτοκίον*

Ἀσπορον ἔσχες τόκον, γεννήσασα ἐν σαρκί, τὸν Ὑπέρθεον Λόγον δι' ἄκραν ἀγαθότητα, Παρθένε Πανάμωμε, κόσμον ἐκλυτρούμενον, ἐκ τῆς Ἀρχαίας παραβάσεως.

*Κανὼν τῆς Θεοτόκου.*

*ᾠδὴ γ'.*

*ᾠχος πλ. δ'.*

*Ὁ Εἰρμός*

Οὐρανίας ἀψίδος, ὀροφουργέ Κύριε, καὶ τῆς Ἐκκλησίας δομητορ, σύ με στερέωσον, ἐν τῇ ἀγάπῃ τῇ σῆ, τῶν ἐφετῶν ἡ

ἀκρότης, τῶν πιστῶν τὸ στήριγμα, μόνε φιλάνθρωπε.

**Σπῆχ.** Ὑπεραγία Θεοτόκε, σῶσον ἡμᾶς.

**Τ**ὸ περίοπτον ὄρος, καὶ ἀρεταῖς σύσκιον, καὶ τετυρωμέναν καὶ πῖον, ἀρρήτοις χάρισι, χαῖρε Πανάμωμε, χαῖρε Ἀγνή Θεοτόκε, ἄρμα μυριώνυμον, τοῦ Παντοκράτορος.

**Σπῆχ.** Ὑπεραγία Θεοτόκε, σῶσον ἡμᾶς.

**Ο**ὐρανόφυτε ράβδε, ἄνθος ζωῆς φέρουσα, τὸν Δημιουργόν τῶν ἀπάντων, χαῖρε Ἀπείρανδρε, χαῖρε πολύανθον, καὶ ζωοδώρητον ἔαρ, πνέον τοῖς ἐκλείπουσιν, αὔραν αἰώνιον.

**Σπῆχ.** Ὑπεραγία Θεοτόκε, σῶσον ἡμᾶς.

**Γ**ωτηρίας ἀνθρώπων, χαῖρε ἀρχὴ Ἄχραντε, ἄγκυρα βεβαία ἐλπίδος, τῶν πεπορθῶτων σοι· χαῖρε πολύφωτε, καὶ χρυσαυγέστατε ὄρθρε, τῆς ζωῆς τὸν Ἥλιον, κόσμῳ ἀστράψασα.

*Κανὼν Α' τῆς Ὁσίας.*

*ᾠδὴ γ'.*

*ᾠχος πλ. δ'*

*Ὁ στερεώσας κατ' ἀρχάς...*

**Σπῆχ.** Ὁσία τοῦ Θεοῦ, πρέσβευε ὑπὲρ ἡμῶν.

**Ν**οῖ σεμνὴ προφητικῶ, τὴν ἐσομένην σοι δόξαν, ὁ κλεινὸς Ἰωαννίκιος βλέπων, προηγόρευσε σαφῶς, τοῦ βίου σου τὴν ἔλλαμψιν, Εἰρήνη μακαρία, Μοναζουσῶν ἀγαλλίαμα.

**Σπῆχ.** Ὁσία τοῦ Θεοῦ, πρέσβευε ὑπὲρ ἡμῶν.

**Η**κριβωμένως καὶ σοφῶς, τό γεγονὸς ἐν σοὶ γνοῦσα, τῶν ἐν κόσμῳ ἀντηλλάξω αὐτίκα, τὴν ἰσάγγελον ζωὴν, καὶ Βασιλέα ἄφθαρτον, ἀντι τοῦ ἐπιγείου, μόνον νυμφίον ἐπόθησας.

**Σπῆχ.** Ὁσία τοῦ Θεοῦ, πρέσβευε ὑπὲρ ἡμῶν.

**Ν**εᾶνις Λόγε εὐτρεπῆς, τῶν ἠδυνόνων σου μύρων, πτερωθεῖσα τῇ αὐλῶ εὐπνοία, ἠκολούθησε Χριστέ, ἀσκητικῶς σοι κράζουσα: Ὅπισω σου δραμοῦμαι, ὅτι τῷ πόθῳ σου τέτρωμαι.

**Σπῆχ.** Ὑπεραγία Θεοτόκε, σῶσον ἡμᾶς.

**Υ**περφυέσιν ἀστραπαῖς, τῶν ὑπὲρ νοῦν μεγαλείων, τῆς ἀφάτου σου εὐκλείας Παρθένε, λαμπομένη θεουργῶς, φέγγει αὐλῶ ἠύγασσας. Εἰρήνην τὴν Ὁσίαν, ὑμολογοῦσαν τὴν δόξαν σου.

*Κανὼν δεύτερος τῆς Ὁσίας.*

*ᾠχος πλ. α'.*

*Ὁ πῆξας ἐπ' οὐδενὸς....*

**Σπῆχ.** Ὁσία τοῦ Θεοῦ, πρέσβευε ὑπὲρ ἡμῶν.

**Γ**αρκὸς σου τὸ εὐανθοῦν, μαράνασα πάνσεμνε, τοῖς ὑπερφυέσι σου ἀγωνίσμασιν, ὄλην ευθαλῆ, ὄλην λαμπράν, ἔδειξας τὴν ψυχὴν σου, καθάπερ νύμφην ἀμόλυντον, τῷ θεουργικῶ σε δοξάσαντι.

**Σπῆχ.** Ὁσία τοῦ Θεοῦ, πρέσβευε ὑπὲρ ἡμῶν.

**Μ**εγίσταις σε ἀρεταῖς, ἐκλάμπουσιν βλέπουσαι, αἱ σεμνῶς ἀσκούμεναι σὺν σοὶ ἔνδοξε, ἦνουν τὸν μεγάλαις δωρεαῖς, κρίσει δι-

καιοτάτη, θεοπρεπῶς σε κοσμήσαντα, εἰς πολλῶν ψυχῶν περιποίησιν.

**Δ**όξα...

**Ε**λαία καρποτελής, λειμῶσιν ἀσκήσεως, ἀληθῶς ἐδείχθης ὧ εἰρηνώνυμε, ἔλαιον εἰρήνης ἀληθούς, καὶ θείας εὐσπλαχνίας, τὴν ἰλαρότητα πηγάζουσα, τοῖς εἰλικρινῶς σοι προστρέχουσι.

**Κ**αὶ νῦν...

**Ε**πήγασας τοῖς ἐν γῆ, ὡς μῦρον οὐράνιον, τὸν τὰς πανευώδεις νέμοντα χάριτας, Ἄχραντε Παρθένε μυστικῶς, οὐπερ τῇ ἐνεργείᾳ, Εἰρήνη ἢ θεοπόθητος, βίον ἀκηλίδωτον ἤνυσε.

*Συναπτὴ μικρὰ καὶ ἡ Ἐκφώνησις*

*Ὅτι σὺ εἶ ὁ Θεὸς ἡμῶν,...*

*Κάθισμα.*

*Ἦχος πλ. α'. Τὸν συνάναρχον Λόγον...*

**Τ**ῆς εἰρήνης τὸν ἄρχοντα ἀγάπησασα, τῆς ἐν αὐτῷ κοινωνίας σύμφυτος ὠφθης σεμνή, των ἐν κόομῳ ἀγαθὸν καταφρονήσασα Ὅθεν πρὸς θάλαμον τερπνόν, ὡς παρθένος εὐκλεής, ἀνέδραμες Πανοσία, εἰρήνην καὶ εὐφροσύνην, ἐξαιτουμένη ταῖς ψυχαῖς ἡμῶν.

**Δ**όξα... **Κ**αὶ νῦν... **Θεοτοκίον**

**Τ**ὸ κατάσκιον ὄρος καὶ θεοθάδιστον, ἡ ἀκατάφλεκτος βάτος καὶ Θεοτόκος Ἄγνή, ἡ ἀκένωτος πηγὴ τοῦ θείου νέκταρος, ὁ φωτοστόλιστος ναός, ἡ πολυτίμητος παστάς, τοῦ τῶν ἀπάντων Δεσπότη, ἀνευφημείσθω ἀξίως, ὡς κόσμον σώζουσα ἐκάστοτε.

*Συναπτὴ μικρὰ καὶ ἡ Ἐκφώνησις*

*Σὺ γὰρ εἶ ὁ Βασιλεύς...*

## KONTAKION

*Ἦχος γ'. Ἡ Παρθένος σήμερον.*

**Τ**ὴν τοῦ κόσμου εὐκλειαν, καταλιποῦσα Ὅσια, τῷ Χριστῷ νενύμφευσαι, τῷ Βασιλεῖ τῷ ἀφθάρτῳ κάλλεσι, τῆς παρθενίας λελαμπρυσμένη, σκάμμασι, τῆς ἐγκρατείας πεποικιλμένη διὰ τοῦτό σε Εἰρήνη, ὁ σὸς νυμφίος λαμπρῶς ἐδόξασε.

*Ὁ Οἶκος*

**Β**ασιλεῖ τῷ ἐπιγείῳ, ἐπειγομένη νυμφευθῆναι σεμνή, Βασιλέως τοῦ οὐρανίου ἤκουσας βοῶντός σοι Εὐαγγελικός: Δεῦρο ἀκολούθει μοι, καὶ ποιήσω σε τῆς ἐμῆς βασιλείας σύμφυτον καὶ κοινωνόν. Ὅθεν ὄγκον περιφανείας, καὶ παντός ἀξιώματος παριδοῦσα τὴν τιμὴν, ἔδραμες ἀσχέτῳ ἔρωτι. τοῖς ἴχνεσι τοῦ οὐρανίου ἔραστοῦ. Τίς οὖν ἐξείπη τῶν σῶν ἀγώνων τὰς ἀρετάς. ἢ τῶν θαυμάτων σου τὰς χορηγίας τὰς πολλαπλάς; Μεγάλως γὰρ ἀριστεύσασα, μειζόνως καὶ δεδόξασαι, πᾶσι τὰ πρὸς σωτηρίαν παρέχουσα, παρά Χριστοῦ Εἰρήνη του σοῦ νυμφίου, Ὅς λαμπρῶς σε ἐδόξασε.

*Συναξάριον*

**Τ**ῇ ΚΗ' τοῦ αὐτοῦ μηνός, μνήμη τῆς ὁσίας μητρὸς ἡμῶν Εἰρήνης τῆς ἐκ Καππαδοκίας, ἀσκησάσης ἐν τῇ μονῇ τοῦ Χρυσοβαλάντου.

**Τ**ῇ αὐτῇ ἡμέρᾳ, Μνήμη τῶν Ἁγίων Ἀποστόλων καὶ Διακόνων, Προχόρου, Νικάνορος, Τίμωνος καὶ Παρμενᾶ.

*Στίχοι.*

Τετράς Μαθητῶν, τοῦ Θεανθρώπου Λόγου,

Τριάδα σεπτὴν πᾶσι κηρύττει λόγῳ.

Εἰκάδι ὀγδοάτη Μυστῶν ξυνελήλυθε τετράς.

**Τ**ῇ αὐτῇ ἡμέρᾳ, Μνήμη τοῦ Ἁγίου μάρτυρος Εὐσταθίου τοῦ ἐν Ἁγκύρα.

**Ἡ** ἁγία μάρτυς Δροσίς, ἐν χώνῃ χρυσῇ βληθεῖσα, τελειοῦται.

**Ὁ** ὁσιος Παῦλος ὁ Ξηροποταμηνός, ὁ ιδρύσας τὰς δύο μονὰς, τὴν τοῦ Ξηροποτάμου καὶ τὴν τοῦ ἁγίου Παύλου, ἦτοι τὴν τοῦ ἁγίου Γεωργίου, ἐν Ἁγίῳ Ὄρει, καὶ ἐκ γένους βασιλικοῦ, ἐν εἰρήνῃ τελειοῦται.

**Τ**ῇ αὐτῇ ἡμέρᾳ, Μνήμη τοῦ Ἁγίου μάρτυρος Ἀκακίου, καὶ ἀνάμνησις τῶν Ἐγκαινίων τοῦ ναοῦ τῆς Ὑπεραγίας Θεοτόκου ἐν τοῖς Διακονίσις.

**Τ**αῖς αὐτῶν ἁγίαις πρεσβείαις, ὁ Θεός, ἐλέησον ἡμᾶς. Ἀμήν.

«Χοροὶ Ἰσραήλ» Τῆς Μεταμορφώσεως  
ᾠδὴ α'. ᾠχος δ'.

**Χ**οροὶ Ἰσραήλ, ἀνίκημοις ποσί, πόντον Ἐρυθρόν, καὶ ὑγρὸν βυθὸν διελάσαντες, ἀναβάτας τριστάτας, δυσμενεῖς ὀρῶντες, ἐν αὐτῷ ὑποβρυχίους, ἐν ἀγαλλιάσει ἔμελλον· Ἄσωμεν τῷ Θεῷ ἡμῶν, ὅτι δεδόξα-σται.

ᾠδὴ γ'.

**Τ**όξον δυνατῶν ἠσθένησε, καὶ οἱ ἀσθενοῦντες, περιεζώσαντο δύναμιν· διὰ τοῦτο ἐστερεώθη, ἐν Κυρίῳ ἡ καρδία μου.

ᾠδὴ δ'.

**Εἰ**σακήκοα τὴν ἔνδοξον, οἰκονομίαν Σου Χριστέ ὁ Θεός· ὅτι ἐτέχθης ἐκ τῆς Παρθένου, ἵνα ἐκ πλάνης ῥύσῃ τοὺς κραυγάζοντας· Δόξα τῇ δυνάμει Σου Κύριε.

ᾠδὴ ε'.

**Ὁ** τοῦ φωτὸς διατμήξας, τὸ πρωτόγονον χάος, ὡς ἐν φωτὶ τὰ ἔργα, ὕμνεῖ Σε Χριστέ, τὸν Δημιουργόν· ἐν τῷ φωτὶ Σου, τὰς ὁδοὺς ἡμῶν εὐθυνον.

ᾠδὴ ς'.

**Ἐ**ν τῷ θλίβεσθαί με, ἐβόησα πρὸς Κύριον, καὶ ἐπήκουσέ μου, ὁ Θεὸς τῆς σωτηρίας μου.

ᾠδὴ ζ'.

**Ἀ**βραμιαῖοί ποτε, ἐν Βαβυλῶνι Παῖδες, καμίνου φλόγα κατεπάτησαν, ἐν ὕμνοις κραυγάζοντες· Ὁ τῶν πατέρων, Θεὸς εὐλογητὸς εἶ.

ᾠδὴ η'.

**Ἀ**ινοῦμεν, εὐλογοῦμεν καὶ προσκυνοῦμεν τὸν Κύριον.

**Οἱ** ἐν Βαβυλῶνι Παῖδες, τῷ θείῳ πυρπολούμενοι ζήλῳ, τυράννου καὶ φλογὸς ἀπειλήν, ἀνδρείως κατεπάτησαν· καὶ μέσον πυρὸς ἐμβληθέντες, δροσιζόμενοι ἔψαλλον· Εὐλογεῖτε πάντα τὰ ἔργα, Κυρίου τὸν Κύριον.

Τὴν Θεοτόκον καὶ μητέρα τοῦ φωτὸς...

ΤΙΜΙΩΤΕΡΑ (ᾠχος δ')

**Σπῆχ.** Μεγαλύνει ἡ ψυχὴ μου τὸν Κύριον, καὶ ἠγαλλίασε τὸ πνεῦμά μου ἐπὶ τῷ Θεῷ τῷ σωτῆρι μου.

**Τ**ὴν Τιμιωτέραν τῶν Χερουβίμ, καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ὅτι ἐπέβλεψεν ἐπὶ τὴν ταπεινώσιν τῆς δούλης αὐτοῦ· ἰδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

**Τ**ὴν Τιμιωτέραν...

**Στίχ.** Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

**Τ**ὴν Τιμιωτέραν...

**Στίχ.** Ἐποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίᾳ καρδίας αὐτῶν.

**Τ**ὴν Τιμιωτέραν...

**Στίχ.** Καθεῖλε δυνάστας ἀπὸ θρόνων καὶ ὕψωσε ταπεινούς, πεινῶντας ἐνέπλησεν ἀγαθῶν καὶ πλουτοῦντας ἐξαπέστειλεν κενούς.

**Τ**ὴν Τιμιωτέραν τῶν Χερουβίμ, καὶ ἐνδοξοτέραν ἀσυγκρίτως τῶν Σεραφίμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ἀντελάβετο Ἰσραὴλ παῖδός αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραάμ καὶ τῷ σπέρματι αὐτοῦ ἕως αἰῶνος.

**Τ**ὴν Τιμιωτέραν...

**Καταβασία.** Ὡδὴ θ'.

Ὁ τόκος Σου ἄφθορος ἐδείχθη· Θεὸς ἐκ λαγόνων Σου προῆλθε, σαρκοφόρος, ὃς ὤφθη ἐπὶ γῆς, καὶ τοῖς ἀνθρώποις συνανεστράφη· Σὲ Θεοτόκε, διὸ πάντες μεγαλύνομεν.

**Συναπτὴ μικρὰ καὶ ἡ Ἐκφώνησις**

Ὅτι σὲ αἰνοῦσι πᾶσαι αἱ δυνάμεις...

**Ἐξαποστειλᾶριον**

**Ἦχος γ'.** Ὁ οὐρανός τοῖς ἀστροῖς...

**Ὦ**ς εὐκλεῆς παρθένος μνηστευσάμενη τῷ Χριστῷ, τὰ ἀκροθίνια Μήτηρ, τῶν ἱερῶν σου ἀρετῶν, τούτω ὡς ἄμωμον προίκα, προσήγαγες ὦ Εἰρήνη.

**Ὅμοιον**

**Τ**ῷ ἀρχηγῷ τῆς εἰρήνης, παρισταμένη ἐν χαρᾷ, ἀσκητικῶν σου καμάτων, δρέπη σεμνῆ τάς ἀμοιβάς· διὸ ἡμᾶς τῶν σκανδάλων, ρῦσαι Εἰρήνη εὐχαῖς σου.

**Θεοτοκίον**

**Τ**ὸν πρῦτανιν τῆς εἰρήνης, εἰρήνην βλύζοντα ἡμῖν, κυήσασα ὑπὲρ λόγον, Παρθενομήτορ Μαριάμ, εἰρήνευσον τὴν ζωὴν μου, ἐκ τῶν σκανδάλων τοῦ βίου.

**ΑΙΝΟΙ . Ἦχος α'.**

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτόν ἐν τοῖς ὑψίστοις. Σοὶ πρέπει ὕμνος τῷ Θεῷ.

**Αἰνεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.**

**Σπικηρὰ Προσόμοια.**

**Ἦχος α'.** Τῶν οὐρανίων ταγματῶν

**Στίχ.** Αἰνεῖτε αὐτόν ἐπὶ ταῖς δυναστείαις αὐτοῦ, αἰνεῖτε αὐτόν κατὰ τὸ πλῆθος τῆς μεγαλωσύνης αὐτοῦ.

**Τ**ῆς παρθενίας τὴν χλαῖναν τὴν θεοῦφαντον, τοῖς λογικοῖς ἀγῶσιν, ὡς ἐνθέοις μαργάροις ποικίλασα πανσόφως Εἰρήνη σεμνῆ, ὡς καλὴ καὶ ὑπέρλαμπρος, τῷ Βασιλεῖ τῶν αἰῶνων χαρμονικῶς, ἐνυμφεύθης

δι' ἀσκήσεως.

**Σπῆχ.** Αἰνεῖτε αὐτὸν ἐν ἤχῳ, σάλπιγγος, αἰνεῖτε αὐτὸν ἐν ψαλτηρίῳ καὶ κιθάρα.

**Τ**ὸ πολυτίμητον σκεῦος τῶν ὑπὲρ νοῦν δωρεῶν, ἡ νοητὴ νεφέλη, τῶν ἀϋλῶν χαρίτων, ἡ πᾶσι ζωηφόρους καταρροάς, δαψιλῶς ὑετίζουσα, ανευφημείσθω ἐν ὕμνοις πνευματικοῖς, ἡ Εἰρήνη ἡ πανεύφημος.

**Σπῆχ.** Αἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὀργάνῳ.

**Κ**αππαδοκία χορεύει ἐν τοῖς σπαργάνοις σου, καὶ ἡ Χρυσοβαλλάντου, περιώνυμος Ποίμνη, σκιρτᾷ ἐν τῇ σῆ δόξῃ καὶ τῇ σοφῇ, ἡγεσία σου ἔνδοξε, ἡ Εκκλησία δὲ πᾶσα τῶν εὐσεβῶν, μεγαλύνει τοὺς ἀγῶνας σου.

**Σπῆχ.** Αἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

**Τ**ῆ ἀπροσίτῳ ἐλλάμψει τοῦ σοῦ νυμφίου Χριστοῦ, καὶ τῷ ἀχράντῳ κάλλει, τῆς αὐτοῦ θεωρίας, αἰὲ κατατρυφῶσα Εἰρήνη σεμνή, πρὸς εἰρήνης τὴν ἔλλαμψιν, ἐκ σκοτασμοῦ ἁμαρτίας τῆς ἀπεχθοῦς, τοὺς ὕμνουντας σε κυβέρνησον.

**Δ**όξα Πατρὶ... ᾠχος πλ. α'

**Γ**αλπίσωμεν ἐν σάλπιγγι ἀσμάτων, χορεύσωμεν ἐν πνεύματι, καὶ σκιρτήσωμεν εὐφραϊνόμενοι, τῇ φωτοφόρῳ πανηγύρει, τῆς θεοφόρου Μητρός. Βασιλεῖς καὶ ἄρχοντες συνελθέτωσαν, καὶ τὴν δι'

ἐνθέου κατ' ὄναρ ἐμφανείας, Βασιλέα πείθουσας, τὸν εἰργμένον ἐν φρουρᾷ δεινῶς, ἀναίτιον λυτρῶσαι, ἀνυμνεῖτωσαν, Παρθένοι καὶ Μονάζουσαι, τὴν τῆς ἐγκρατείας ἀκοίμητον λαμπάδα, ἐπαξίως μακαρίσωμεν τῆς ἀγνείας τὴν καλλονήν, τῆς ἀπαθείας τὴν στήλην, τῆς ἀθανασίας τὸ κρίνον, τῆς ταπεινώσεως τὸν θησαυρόν, τῶν θλιδομένων τὴν παραμυθίαν, τῶν ἀσθενούντων τὴν θεραπείαν, τὴν μάστιγα τῶν σκανδάλων, τὴν πάντας τοὺς ἐν δεινοῖς θερμῶς προφθάνουσας, θεόφρονα Ὅσιαν ἐγκωμιάζοντες οὕτως εἴπωμεν· Εἰρήνη παμμακάριστε, εἰρήνευσον τὰς ψυχὰς ἡμῶν, τῇ ἐνεστώσῃ ἀνάγκῃ, καὶ ρῦσαι ἡμᾶς, ἐκ πάσης μῆνιδος.

**Κ**αὶ νῦν καὶ αἰί..

ᾠχος πλ. α'

**Μ**ακαρίζομέν σε Θεοτόκε Παρθένε, καὶ δοξάζομέν σε οἱ πιστοὶ κατὰ χρέος, τὴν πόλιν τὴν ἄσειστον, τὸ τεῖχος, τὸ ἄρρηκτον, τὴν ἄρραγῆ προστασίαν, καὶ καταφυγὴ ταῶν ψυχῶν ἡμῶν.

*Δοξολογία Μεγάλη.*

ᾠχος πλ. β'

**Δ**όξα σοι τῷ δείξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.

**Υ**μνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κ**ύριε βασιλεῦ, ἐπουράνιε Θεέ,

Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.

**Π**ρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρὸς, καὶ ἐλέησον ἡμᾶς.

**Ὅ**τι σὺ εἶ μόνος Ἅγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.

**Κ**αθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

**Κ**αταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

**Ε**ὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Ε**ὐλογητὸς εἶ, Κύριε, δίδαξόν με τὰ δικαιώματά σου.

**Κ**ύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα Κύριε, ἐλέησόν με, ἴασαι τὴν ψυχὴν μου, ὅτι ἥμαρτόν σοι.

**Κ**ύριε, πρὸς σέ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

**Ὅ**τι παρὰ σοὶ πηγὴ ζωῆς, ἐν τῷ φωτί σου ὀψόμεθα φῶς.

**Π**αράτεινον τὸ ἔλεός σου τοῖς γινώσκουσί σε.

**Ἄ**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Ἄ**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Δ**όξα Πατρὶ καὶ Υἱῷ καὶ ἀγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἄ**γιος Ἀθάνατος, ἐλέησον ἡμᾶς.

**Ἄ**γιος ὁ Θεός,

**Ἄ**γιος Ἰσχυρός,

**Ἄ**γιος Ἀθάνατος, ἐλέησον ἡμᾶς.

*Ἀπολυτίκιον*

*Ἦχος πλ. α'. Τὸν συνάναρχον Λόγον.*

**Β**ασιλείας γήινου πάλαι οὐκ ἔτυχες, ἀλλ' ἄφθάρτων στεφάνων νῦν σὲ ἠξίωσεν, ὁ Νυμφίος σου Χριστὸς ὁ ὠραιότατος, ᾧ καθιέρωσας σαυτήν, ὅλη καρδίᾳ καὶ ψυχῇ, Εἰρήνη Ὅσια Μῆτερ, Χρυσοβαλλάντου ἡ δόξα, ἡμῶν δὲ προσφυγὴ καὶ βοήθεια.

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ**

*Ἀντίφωνον Α'*

*Ἦχος β'.*

**Στίχ.** **Ε**ὐλόγει ἡ ψυχὴ μου, τὸν Κύριον, καὶ πάντα τὰ ἐντός μου τὸ ὄνομα τὸ ἅγιον αὐτοῦ.

**Τ**αῖς πρεσβείαις τῆς Θεοτόκου, Σῶτερ σῶσον ἡμᾶς.

**Στίχ.** **Ε**ὐλόγει, ἡ ψυχὴ μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.

**Τ**αῖς πρεσβείαις τῆς Θεοτόκου...

**Στίχ.** Κύριος ἐν τῷ οὐρανῷ ἠτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.

**Τ**αῖς πρεσβείαις τῆς Θεοτόκου...

**Στίχ.** Ἐὐλογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ.

**Τ**αῖς πρεσβείαις τῆς Θεοτόκου...

**Δ**όξα Πατρὶ...Καὶ νῦν.

**Τ**αῖς πρεσβείαις τῆς Θεοτόκου...

*Ἀντίφωνον Β'. ᾠχος β'.*

**Στίχ.** Λῖνει, ἡ ψυχὴ μου τὸν Κύριον, αἰνέσω Κύριον ἐν τῇ ζωῇ μου ψαλῶ τῷ Θεῷ μου ἕως ὑπάρχω.

**Κ**ῶσον ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

**Στίχ.** Μακάριος, οὗ ὁ Θεὸς Ἰακώβ βοηθὸς αὐτοῦ, ἡ ἐλπίς αὐτοῦ ἐπὶ Κύριον τὸν Θεὸν αὐτοῦ.

**Κ**ῶσον ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

**Στίχ.** Τὸν ποιήσαντα τὸν οὐρανὸν καὶ τὴν γῆν, τὴν θάλασσαν καὶ πάντα τὰ ἐν αὐτοῖς.

**Κ**ῶσον ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

**Στίχ.** Βασιλεύσει Κύριος εἰς τὸν αἰῶνα, ὁ Θεός σου, Σιών, εἰς γενεὰν καὶ γενεάν.

**Κ**ῶσον, ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

**Δ**όξα Πατρὶ... **Κ**αὶ νῦν...

**Ο** μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρω-θεὶς τε, Χριστὲ ὁ Θεός, θανάτῳ θάνατον πατήσας, Εἷς ὢν τῆς ἁγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

*Ἀντίφωνον Γ'*

*ᾠχος πλ. α'.*

**Στίχ. α'.** Ὑπομένων ὑπέμεινα τὸν Κύριον, καὶ προσέσχε μοι καὶ εἰσήκουσε τῆς δεήσεώς μου.

*Ἀπολυτίκιον*

*ᾠχος πλ. α'.*

*Τὸν συνάναρχον Λόγον.*

**Β**ασιλείας γήινου πάλαι οὐκ ἔτυχες, ἀλλ' ἄφθάρτων στεφάνων νῦν σὲ ἠξίωσεν, ὁ Νυμφίος σου Χριστὸς ὁ ὠραιότατος, ᾧ καθιέρωσας σαυτήν, ὅλη καρδίᾳ καὶ ψυχῇ, Εἰρήνη Ὅσια Μητέρα, Χρυσοβαλλάντου ἡ δόξα, ἡμῶν δὲ προσφυγὴ καὶ βοήθεια.

*Μικρὰ Εἴσοδος.*

*Εἰσοδικὸν. ᾠχος β'*

**Δ**εῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Υἱὲ Θεοῦ ὁ ἐν Ἁγίοις θαυμαστός,, (ὁ β' χορὸς) ψάλλοντάς σοι, Ἀλληλούϊα.

*Ἀπολυτίκιον*

*ᾠχος πλ. α'. Τὸν συνάναρχον Λόγον.*

**Β**ασιλείας γήινου πάλαι οὐκ ἔτυχες, ἀλλ' ἄφθάρτων στεφάνων νῦν σὲ ἠξίωσεν, ὁ Νυμφίος σου Χριστὸς ὁ ὠραιότατος, ᾧ καθιέρωσας σαυτήν, ὅλη καρδιά καὶ ψυχῇ, Εἰρήνη Ὅσια Μητέρα, Χρυσοβαλλάντου ἡ δόξα, ἡμῶν δὲ προσφυγὴ καὶ βοήθεια.

*ᾠχος πλ. γ'. Θείας πίστεως.*

**Δ**όξαν ρέουσαν, ὑπεριδοῦσα, νύμφη ἄμωμος, ὠφθης τοῦ Λόγου, δι' ἀσκήσεως Ὅσια ἐκλάμψασα ὡς οὖν Εἰρήνη τυχοῦσα τοῦ πόθου σου, ἐν ὁμονοίᾳ ἡμᾶς διαφύλαττε, ἀξιάγαστε, Χριστῷ τῷ Θεῷ πρεσβεύουσα, δωρήσασθαι ἡμῖν τὸ μέγα ἔλεος.

*Ἀπολυτίκιον τοῦ Ναοῦ*

*Κοντάκιον τῆς Ἑορτῆς*

*ᾠχος βαρυς.*

*Αὐτόμελον*

**Ε**πὶ τοῦ ὄρους μετεμορφώθης, καὶ ὡς ἐχώρουν οἱ Μαθηταί σου τὴν δόξαν σου, Χριστὲ ὁ Θεὸς ἐθεάσαντο, ἵνα ὅταν σε ἴδωσι σταυρούμενον, τὸ μὲν πάθος νοήσωσιν ἐκούσιον, τῷ δὲ κόσμῳ κηρύξωσιν, ὅτι σὺ ὑπάρχεις ἀληθῶς, τοῦ Πατρὸς τὸ ἀπαύγασμα.

*Τρισάγιον Ἀποστόλου*

**Ἄ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς. *γ'*

**Δ**όξα Πατρὶ καὶ Υἱῷ καὶ Ἁγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἄ**γιος ἀθάνατος, ἐλέησον ἡμᾶς.

**Δ**ύναμις.

**Ἄ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς.

*Προκείμενον. ᾠχος δ'.*

**Θ**αυμαστὸς ὁ Θεὸς ἐν τοῖς ἁγίοις αὐτοῦ. *(Δίς).*

**Σπῆχ.** **Ε**ν Ἐκκλησίαις εὐλογεῖτε τὸν Θεόν, Κύριον ἐκ πηγῶν Ἰσραήλ.

**Θ**αυμαστὸς ὁ Θεὸς ἐν τοῖς ἁγίοις αὐτοῦ.

**Π**ρὸς Γαλάτας Ἐπιστολῆς Παύλου τὸ Ἀνάγνωσμα. *3:23-29; 4:1-5*

**Ἀ**δελφοί, πρὸ τοῦ ἐλθεῖν τὴν πίστιν ὑπὸ νόμον ἐφρουρούμεθα συγκλεκλεισμένοι εἰς τὴν μέλλουσαν πίστιν ἀποκαλυφθῆναι. Ὅστε ὁ νόμος παιδαγωγὸς ἡμῶν γέγονεν εἰς Χριστόν, ἵνα ἐκ πίστεως δικαιωθῶμεν· ἐλθούσης δὲ τῆς πίστεως οὐκ ἔτι ὑπὸ παιδαγωγόν ἐσμεν. Πάντες γὰρ υἱοὶ Θεοῦ ἐστε διὰ τῆς πίστεως ἐν Χριστῷ Ἰησοῦ. Ὅσοι γὰρ εἰς Χριστόν ἐβαπτίσθητε, Χριστόν ἐνεδύσασθε· οὐκ ἐνὶ Ἰουδαῖος οὐδὲ Ἕλλην, οὐκ ἐνὶ δοῦλος οὐδὲ ἐλεύθερος, οὐκ ἐνὶ ἄρσεν καὶ θῆλυ· πάντες γὰρ ὑμεῖς εἷς ἐστε ἐν Χριστῷ Ἰησοῦ. Εἰ δὲ ὑμεῖς Χριστοῦ, ἄρα τοῦ Ἀβραὰμ σπέρμα ἐστέ, καὶ κατ' ἐπαγγελίαν κληρονόμοι. Λέγω δέ, ἐφ' ὅσον χρόνον ὁ κληρονόμος νήπιός ἐστιν, οὐδὲν διαφέρει δούλου, κύριος πάντων ὢν, ἀλλὰ ὑπὸ ἐπιτρόπους ἐστὶ καὶ οἰκονόμους ἄχρι τῆς προθεσμίας τοῦ πατρὸς. Οὕτω καὶ ἡμεῖς, ὅτε ἦμεν νήπιοι, ὑπὸ τὰ

στοιχεῖα τοῦ κόσμου ἡμεν δεδου-  
λωμένοι· ὅτε δὲ ἦλθεν τὸ πλήρωμα  
τοῦ χρόνου, ἐξαπέστειλεν ὁ Θεὸς  
τὸν υἱὸν αὐτοῦ, γενόμενον ἐκ γυ-  
ναικός, γενόμενον ὑπὸ νόμον, ἵνα  
τοὺς ὑπὸ νόμον ἐξαγοράσῃ, ἵνα τὴν  
υἰοθεσίαν ἀπολάβωμεν.

**Ἀλληλούϊα.** (γ') Ἦχος δ'.

**Υ**πομένων ὑπέμεινα τὸν Κύριον  
καὶ προσέσχε μοι καὶ εἰσήκουσε  
τῆς δεήσεώς μου.

**Σπῆχ.** **Κ**αὶ ἔστησεν ἐπὶ πέτραν  
τοὺς πόδας μου καὶ κατηύθυνε τὰ  
διαβήματά μου.

*Καὶ καθεξῆς ἡ Θεία Λειτουργία τοῦ Ἱε-  
ροῦ Χρυσοστόμου*

*Εἰς τὸ Ἐξαίρετως*

**Ἀ**ξιὸν ἐστὶν ὡς ἀληθῶς, μα-  
καρίζειν σὲ τὴν Θεοτόκον, τὴν ἀει-  
μακάριστον καὶ παναμώμητον καὶ  
μητέρα τοῦ Θεοῦ ἡμῶν. Τὴν τιμιω-  
τέραν τῶν Χερουβείμ καὶ ἐνδο-  
ξοτέραν ἀσυγκρίτως τῶν Σερα-  
φείμ, τὴν ἀδιαφθόρως Θεὸν Λόγον  
τεκοῦσαν, τὴν ὄντως Θεοτόκον, σὲ  
μεγαλύνομεν.

*Κοινωνικὸν*

**Εἰς** μνημόσυνον αἰώνιον ἔσται  
δίκαιος. Ἀλληλούϊα.

*Ἦχος β'*

**Εἶ**δομεν τὸ φῶς τὸ ἀληθινόν,  
ἐλάβομεν Πνεῦμα ἐπουράνιον,  
εὔρομεν πίστιν ἀληθῆ, ἀδιαίρετον  
Τριάδα προσκυνοῦντες, αὕτη γὰρ  
ἡμᾶς ἔσωσεν.

**Π**ληρωθήτω τό στόμα ἡμῶν  
αἰνέσεως Κύριε, ὅπως ἂν ὑμνήσω-  
μεν τὴν δόξαν σου, ὅτι ἠξίωσας

ἡμᾶς τῶν ἀγίων σου μετασχεῖν μυ-  
στηρίων. Τήρησον ἡμᾶς ἐν τῷ σῶ  
ἀγιασμῷ ὅλην τὴν ἡμέραν μελε-  
τῶντας τὴν δικαιοσύνην σου.  
Ἀλληλούϊα.

*Ἦχος β'*

**Εἶ**η τὸ ὄνομα Κυρίου εὐλογη-  
μένον ἀπὸ τοῦ νῦν καὶ ἕως τοῦ  
αἰῶνος. (τρὶς)

*Ἀπόλυσις.*

*Ἡ Μεταφορὰ Κειμένων*

*Καλλιτεχνικὴ ἐπιμέλεια*

*ἔγινε ἀπὸ τὸν Βασίλειο Κιαμηλίδη*

*Ἱεροψάλτη*

*στὸν I.N. Ἀγίου Γεωργίου*

*Κουλούρας Βέροιας.*